



سوال

(173) زکات کس کے سپرد کی جائے؟

جواب

السلام علیکم ورحمۃ اللہ وبرکاتہ

ما تتول ایہا السادۃ العلماء! بل یصرف ملاک الاموال زکاۃ اموالہم وصدقۃ فطرہم بانفسہم الی الفقراء والمساکین وغیرہم من المصارف کیف شاؤوا وبجب علیہم ان یدفعوا الی الامام او یطلب منہ الامام ویصرفہما بنفسہ او بنا سبہ الی مصارفہا؟ وکیف کانت العادۃ جاریۃ فی عہد رسول اللہ صلی اللہ علیہ وسلم والخلفاء الراشدین رضوان اللہ علیہم اجمعین شیوا تو جروا "

علمائے دین اس مسئلے میں کیا فرماتے ہیں کہ مال کی زکوٰۃ اور عشر اور عید کا صدقہ ہر نکلنے والے طور پر غربا و مساکین کو بانٹ دے یا اپنے سردار کے حوالے کر دے یا سردار خود طلب کر کے اپنے طور پر تقسیم کرے؟ رسول اللہ صلی اللہ علیہ وسلم اور خلفائے راشدین رضوان اللہ علیہم اجمعین کے عہد شریف میں کیا دستور تھا؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

زکوٰۃ اور عید کا صدقہ زکوٰۃ دینے والا اور صدقہ نکلنے والے طور پر غربا و مساکین کو نہ بانٹے بلکہ اپنے سردار یا اس کے نائب کے حوالے کر دے یا سردار خود طلب کر کے اپنے طور پر اس کو تقسیم کر دے۔ رسول اللہ صلی اللہ علیہ وسلم اور خلفائے راشدین رضوان اللہ علیہم اجمعین کے عہد شریف میں یہی دستور تھا۔

مشکوٰۃ شریف کی کتاب الزکوٰۃ کی فصل اول میں ہے۔

"عن ابن عباس رضی اللہ عنہ ان رسول اللہ صلی اللہ علیہ وسلم بعث معاذاً الی یمن قال: ((تکتابنا فی ما اهل کتاب فادعم الی شہادۃ ان لا الہ الا اللہ وان محمداً رسول اللہ صلی اللہ علیہ وسلم فان ہم اطاعوا الذک فاعلم ان اللہ قد فرض علیہم خمس صلوات فی الیوم واللیلۃ فان ہم اطاعوا الذک فاعلم ان اللہ قد فرض علیہم صدقۃ تؤخذ من اقلیائہم فترد علی فقرائہم" [1] (الحدیث)

(ابن عباس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے حضرت معاذ رضی اللہ تعالیٰ عنہ کو یمن کی طرف بھیجا تو فرمایا کہ تم اہل کتاب کے پاس جاتے ہو پہلے ان کو یہ ہدایت کرو کہ وہ اس بات کا اقرار کریں کہ خدا کے سوا کوئی پوجنے کے قابل نہیں اور محمد (صلی اللہ علیہ وسلم) اللہ کے رسول اللہ صلی اللہ علیہ وسلم ہیں اگر وہ اس کو مان لیں تو ان کو یہ تعلیم کرنا کہ اللہ نے ان پر رات دن میں پانچ وقت کی نمازیں فرض کی ہیں اگر وہ اس کو بھی مان لیں تو ان کو یہ سکھانا کہ اللہ پاک نے ان پر زکات [2] بھی فرض کی ہے کہ ان کے مالداروں سے لی جائے اور ان کے فقیروں کو بانٹی جائے) فتح الباری 3/284 (چھاپہ مصر) میں ہے۔

قولہ: ((تؤخذ من اقلیائہم)) استدلال بہ علی ان الامام ہوالدی یتولی قبض الرکاۃ تو صرنا ما بنفسہ واما بنا سبہ فمن امتع منہا اخذت منہ قبرا [3] نتیجی

(یہ جو آپ صلی اللہ علیہ وسلم نے فرمایا کہ ان کے مالداروں سے لی جائے اور ان کے فقیروں کو بانٹی جائے دلیل ہے کہ سردار ہی زکات کے لینے اور اس کے بانٹنے کا مالک ہے)



نمود سردار ہی تحصیل کرے یلپنے نائب کے ذیلیے سے تحصیل کرائے توجو تحض تحصیل توجو تحض تحصیل دار کو نہ دے اس سے جبرائی جائے گی۔ الخ۔

"التلخیص الجبیر فی تخریج احادیث الراغبی الکبیر" ص: 178) میں ہے۔

"حدیث سعد بن ابی وقاص و ابابہریرہ و ابوسعید الخدری سلوا عن الصرف الی الولاءة الجارمین فأمر و ابہ سعید بن منصور عن عطاء بن خالد و ابی معاویہ و ابی شیبہ عن بشر بن المفضل ثم شتم و عن سہیل بن ابی صالح عن ابیہ قال: "اجتمع عندی لفضیلتها صدقۃ یعنی بلعت نصاب الرکاة۔ فسألت سعد بن ابی وقاص و ابی معاویہ و ابوسعید الخدری ان أقتسما أو أدفعا الی السلطان، فأمرونی جمیعاً ان أوفعا الی السلطان ما اختلف علی منعم أحد". و فی روایہ فضلت لهم: "ہذا السلطان یفضل ما ترؤن فأدفع الیہم رکاتی؟ فقلوا کلمہم: نعم فأدفعنا". رواہما الیامام سعید بن منصور فی مسندہ الی آخر

اور ابو ہریرہ رضی اللہ تعالیٰ عنہ اور ابو سعید خدری رضی اللہ تعالیٰ عنہ سے ظالم سرداروں کو زکات دینے کا فتویٰ پھینکا گیا تو ان لوگوں نے ان کو زکات دینے کا حکم کیا۔ اس کو سعید بن منصور نے عطاء بن خالد ابو معاویہ رضی اللہ تعالیٰ عنہ سے روایت کی ہے اور ابن ابی شیبہ سے بشر بن مفضل سے روایت کیا ہے اور تینوں نے سہیل بن ابی صالح سے روایت کی ہے اور سہیل نے اپنے ابو صالح سے کہ میرے پاس اتنا مال ہو گیا تھا جس پر زکات فرض ہوتی ہے تو میں نے سعد بن ابی وقاص اور ابن عمر رضی اللہ تعالیٰ عنہ اور ابو ہریرہ رضی اللہ تعالیٰ عنہ اور ابو سعید خدری رضی اللہ تعالیٰ عنہ سے پوچھا کہ میں خود اس کو بانٹ دوں یا سردار کے حوالے کروں؟ تو کسی نے اختلاف نہ کیا بلکہ سب نے بالاتفاق یہی جواب دیا کہ سردار کے حوالے کرو اور ایک روایت میں یہ بھی ہے کہ میں نے کہا کہ یہ سردار جو کچھ کرتے ہیں وہ تو آپ دیکھتے ہی ہیں اس پر بھی اپنی زکات ان کے حوالے کر دوں؟ فرمایا: ہاں اس کو بیہشتی نے ان لوگوں سے اور ان کے علاوہ دیگر لوگوں سے روایت کیا ہے۔

اور ابن ابی شیبہ سے قزمہ کی سند سے روایت کی ہے انھوں نے کہا کہ میں نے ابن عمر رضی اللہ تعالیٰ عنہ سے کہا کہ میں مال دار ہوں پس اس کی زکات کس کو دوں؟ کہا کہ ان لوگوں کے حوالے کر یعنی سرداروں کے۔ میں نے کہا کہ وہ تو اس کو اپنے کپڑے اور خوشبو میں خرچ کر ڈالیں گے کہا تمہاری بلا سے۔ ابن ابی شیبہ رحمۃ اللہ علیہ نے نافع کی سند سے روایت کی ہے کہ ابن عمر رضی اللہ تعالیٰ عنہ نے فرمایا کہ اپنے مالوں کی زکات ان سرداروں کے حوالے کرو جن کو اللہ نے تمہارے کام کا والی بنایا ہے جو سردار نیک برتاؤ کرے گا اپنا بھلا کرے گا جو برا، برتاؤ کرے گا اس کا وبال اسی پر پڑے گا۔

اسی باب میں ابن ابی شیبہ رحمۃ اللہ علیہ نے ابو بکر صدیق رضی اللہ تعالیٰ عنہ اور مغیرہ بن شعبہ اور عائشہ رضی اللہ تعالیٰ عنہا سے بھی روایت کی ہے اور ابن ابی شیبہ رحمۃ اللہ علیہ نے خیمہ سے جو روایت کی ہے وہ کہتے ہیں کہ ابن عمر رضی اللہ تعالیٰ عنہ سے زکات کے بارے میں پوچھا تو کہا کہ وہ سرداروں کے حوالے کرو پھر اس کے بعد ان سے پوچھا تو کہا کہ ان کو مت دے کیوں کہ انھوں نے نماز کو ضائع کر ڈالا مگر یہ روایت ضعیف ہے اس میں راوی جابر جعفی بہت ہی ضعیف ہے۔

اس امر کی دلیل کہ سردار کیسا ہی ہو مگر زکات اسی کو دینا چاہیے وہ حدیث ہے جس کو مسلم نے جریر سے مرفوعاً روایت کی ہے آنحضرت صلی اللہ علیہ وسلم نے فرمایا: "زکات لینے والوں کو راضی رکھو۔" یہ اس وقت فرمایا تھا جب بدوؤں نے نالش کی تھی زکات لینے والے اگر ہم پر ظلم کرتے ہیں اور ابو داؤد نے جابر بن عتیق رضی اللہ تعالیٰ عنہ سے مرفوعاً روایت کی ہے "قریب ہے تمہارے پاس ظالم تحصیل دار آئیں گے وہ جب آئیں تمہارے پاس تو تم ان کو خوش کرو اور وہ جو چاہیں ان کو لینے دو۔ اگر وہ انصاف کریں گے تو اپنا بھلا کریں گے اور بے انصافی کریں گے تو اس کا وبال انھیں پر ہے بہر حال ان کو راضی رکھو۔ کیوں کہ تمہاری زکات کا پورا ہونا ان کو راضی رکھنے میں ہے۔" اور طبرانی نے اوسط میں سعد بن ابی وقاص سے مرفوعاً روایت کی ہے کہ "اس زکات کو سردار کے حوالے کرو جب تک وہ پانچوں وقت کی نمازیں پڑھیں۔" اور احمد اور حارث اور ابن وہب نے انس رضی اللہ تعالیٰ عنہ سے روایت کی ہے کہ ایک شخص نے آکر عرض کی۔ یا رسول اللہ صلی اللہ علیہ وسلم! جب میں زکات آپ کے تحصیل دار کے حوالے کر دوں تو کیا میں اللہ اور اس کے رسول کے نزدیک بری ہو جاؤں گا۔ فرمایا: "ہاں اور تیرے لیے اس کا ثواب ہے اور اس کا گناہ اس پر ہے جو اس کو بدل ڈالے۔"

ابن عمر رضی اللہ تعالیٰ عنہ صدقہ فطر دو دن پہلے اس شخص کے پاس بھیج دیا کرتے تھے جس کے پاس فطرہ جمع کیا جاتا تھا اس کو امام مالک نے موطن میں روایت کی ہے اور امام شافعی رحمۃ اللہ علیہ کی روایت میں دو دن یا تین دن ہے۔ اور بخاری کی روایت میں ابن عمر رضی اللہ تعالیٰ عنہ سے یہ ہے کہ ابن عمر رضی اللہ تعالیٰ عنہ عید الفطر سے ایک یا دو دن قبل صدقہ



فطر لینے والوں کو دے دیا کرتے تھے)

فتح الباری میں ہے۔

"وكان ابن عمر رضي الله عنهما يعطيها للذين يفتكرونا، وكانوا يعطون قتل العطر يوم أول يومين" قال الحافظ "يعطيها للذين يفتكرونا: أي الذي ينصبه الإمام لعقبتها؛ وبه جرم ابن بطال، وقال ابن القتيبي: معناه من قال أنا فقير، والأول أظهر، ولويده ما وقع في نسخة الصعاني عقب الحديث" قال أبو عبد الله المصنف: كانوا يعطون للجمع لا للفقراء، وقد وقع في رواية ابن خزيمة من طريق عبد الوارث عن أنس بن مالك "قلت متى يعطد العالم؟ قال: إذا فقد العالم. قلت متى يعطد العالم؟ قال قتل العطر يوم أول يومين" ولما كان في الموطن عن نافع "أن ابن عمر كان يعطد زكاة العطر إلى الذي يجمع عنده قتل العطر يومين أو ثلاثة" انتهى واخرج السلفي عنه وقال بداحسن وأنا استجبه يعني تعيها قتل العطر وفي الحديث بعث الإمام العمال بجباية الزكاة [4]

(راوی کا یہ قول ہے کہ ابن عمر رضی اللہ تعالیٰ عنہ صدقہ فطر لینے والوں کو دے دیا کرتے تھے اس کا یہ مطلب ہے کہ اس شخص کے حوالے کر دیا کرتے تھے جس کو امام نے فطرہ تحصیل کرنے کے لیے مقرر کیا تھا اور ابن بطال نے بھی یہی معنی سمجھا ہے اور ابن تیمی نے کہا کہ اس کے معنی یہ ہونے کہ جو اپنے کو فقیر کہتا ہو۔ اس کو دے دیتے اور پہلی بات (کہ تحصیل دار کو دے دیا کرتے تھے) زیادہ صاف ہے اور وہ روایت اس معنی کی تائید کرتی ہے جو صفائی کے نسخے میں اسی حدیث کے پیچھے ہے کہ امام ابو عبد اللہ بخاری نے کہا کہ وہ لوگ جمع کرنے کے لیے دے دیتے تھے نہ کہ فقیروں کو بانٹ دیتے تھے اور ابن خزيمة رحمۃ اللہ علیہ کی ایک روایت میں ہے کہ عبد الوارث کی سند سے ابو ایوب رضی اللہ تعالیٰ عنہ سے مروی ہے کہ میں نے کہا: ابن عمر رضی اللہ تعالیٰ عنہ کب دیتے تھے۔ کہا: تحصیل دار جب تحصیل کرنے کے لیے بیٹھتا ہے تو اس کے پاس جمع ہونا تھا اور شافعی رحمۃ اللہ علیہ نے بھی انہیں نافع سے مروی ہے کہ ابن عمر رضی اللہ تعالیٰ عنہ عید کے دو تین دن پہلے ہی زکات فطر اس کے پاس بھیج دیا کرتے تھے جس کے پاس جمع ہونا تھا اور شافعی رحمۃ اللہ علیہ نے بھی انہیں سے روایت کی ہے۔

اور کہا ہے کہ یہ بہتر ہے اور ہم عید سے پہلے صدقہ فطر تحصیل دار کے پاس بھیج دینے کو مستحب جانتے ہیں۔ نیز حدیث میں امام کے وصول زکات کے لیے عاملین کو بھیجنے کا بھی ذکر موجود ہے)

ایضاً (3/285) میں ہے۔

"وفيه بعث السعاة لخذ الزكاة"

(اس حدیث سے بھی تحصیل داروں کو زکات تحصیل کرنے کے لیے بھیجنا ثابت ہے)

"التلخيص الجدير" (ص 176) میں ہے۔

رسول اللہ صلی اللہ علیہ وسلم اور آپ کے بعد آپ کے خلفائے راشدین رضوان اللہ عنہم اجمعین تحصیل داروں کو زکات تحصیل کرنے کے لیے بھیجا کرتے تھے یہ مشہور بات ہے چنانچہ صحیحین میں ابو ہریرہ رضی اللہ تعالیٰ عنہ سے مروی ہے کہ حضرت صلی اللہ علیہ وسلم نے عمر رضی اللہ تعالیٰ عنہ کو صدقہ تحصیل کرنے کے لیے بھیجا اور صحیحین میں ابی حمید کی روایت ہے کہ نبی صلی اللہ علیہ وسلم نے ابو مسعود رضی اللہ تعالیٰ عنہ کو زکات تحصیل کرنے کے لیے بھیجا اور امام احمد کی مسند میں ہے کہ آپ نے ابو جہم بن حذیفہ رضی اللہ تعالیٰ عنہ کو زکات کی تحصیل کرنے کے لیے بھیجا اور اسی میں ہے کہ آپ نے عقبہ بن عامر کو زکات کی تحصیل کرنے کے لیے بھیجا۔

اور اسی میں قرہ بن دعووس سے روایت کی ہے کہ آپ ضحاک بن قیس کو زکات کی تحصیل کرنے کے لیے بھیجا اور حاکم کی مستدرک میں ہے کہ انہوں نے قیس بن سعد کو زکات کی تحصیل کرنے کے لیے بھیجا اور اسی میں عباده بن صامت سے مروی ہے کہ نبی کریم صلی اللہ علیہ وسلم نے ان کو زکات والوں کے پاس بھیجا اور ولید بن عقبہ کو بنی مصطلق کے پاس زکات تحصیل کرنے کے لیے بھیجا اور بیہقی نے امام شافعی رحمۃ اللہ علیہ سے روایت کی ہے کہ ابو بکر و عمر رضی اللہ تعالیٰ عنہ تحصیل دار کو زکات کے تحصیل کرنے کے لیے بھیجا کرتے تھے اس کو



شافعی رحمۃ اللہ علیہ نے ابراہیم بن سعد سے انھوں نے زہری سے روایت کی ہے اور اس قدر زیادہ کہا ہے کہ اس کی تحصیل میں کسی سال دیر نہیں کرتے تھے اور شافعی نے قدیم قول میں کہا ہے کہ عمر رضی اللہ تعالیٰ عنہ سے روایت کی ہے کہ انھوں نے عام الرما میں زکات کے لیے تحصیل دار بھیجا اٹھا رکھا تو پھر دوسرے سال تحصیل دار بھیج کر دونوں سال کی زکات وصول کرائی اور ابن سعد کی طبقات میں ہے کہ نبی اکرم صلی اللہ علیہ وسلم نے صدقہ تحصیلنے والے کو عرب کی طرف ہجرت کے نوین سال محرم کے شروع میں بھیجا اور یہ امام واقدی کے مغازی میں ان کی اسناد سے مفصل مذکور ہے)

امام شوکانی "السبل الجرار" (2/80) میں لکھتے ہیں۔

(زکات تحصیلنے کا حق رسول اللہ صلی اللہ علیہ وسلم کو بے شک و شبہ حاصل تھا اور آپ تحصیل دار زکات تحصیلنے کے لیے بھیجا کرتے تھے اور جن پر زکات فرض ہوتی ہے ان کو حکم فرماتے تھے کہ تحصیل داروں کو دو اور ان کو راضی رکھو اور ان کی سختی کو برداشت کرو اور ان کی اطاعت کرو اور زمانہ نبوت میں کبھی یہ بات نہیں کی گئی کہ کسی شخص نے یا کسی بستی والوں نے بغیر حکم رسول اللہ صلی اللہ علیہ وسلم کے زکات خود بانٹی ہو اور یہ ایسی بات ہے۔ جس کا ایسا شخص انکار نہیں کر سکتا جس کو سیرت نبویہ اور سنت مطہرہ کی معرفت ہے اور بایں ہمہ اس کے ترک پر آدھا مال چھین لینے کی دھمکی و سزا بھی ہے مالک مال کو تحصیل داروں سے تھوڑا مال بھی چھپانے کی اجازت نہیں ہے باوجودیکہ آپ صلی اللہ علیہ وسلم سے لوگوں نے تحصیل داروں کی زیادتی بھی بیان کی اور اگر لوگوں کو مال زکات بلٹنے کا خود اختیار ہوتا تو آپ صلی اللہ علیہ وسلم ان کو ضرور اس کی اجازت دیتے اور نیز اللہ تعالیٰ نے قرآن مجید میں زکات میں سے اس کے تحصیل دار کا بھی ایک حصہ مقرر فرمایا ہے تو یہ کتنا زکات کے بلٹنے کا اختیار اس کے مالک کو ہے زکات کے مصرفوں میں سے ایک ایسی مصرف کو پیکار کر دینا ہے جس کی صراحت خود خدا نے قرآن مجید میں فرمادی ہے اور نیز بخاری اور مسلم نے ابو ہریرہ رضی اللہ تعالیٰ عنہ سے روایت کی ہے۔ کہ رسول اللہ صلی اللہ علیہ وسلم نے عمر رضی اللہ تعالیٰ عنہ کو زکات تحصیلنے کے لیے بھیجا تو انھوں نے پیغمبر صلی اللہ علیہ وسلم سے عرض کیا کہ ابن جمیل اور خالد بن ولید اور عباس زکات نہیں دیتے تو رسول اللہ صلی اللہ علیہ وسلم نے فرمایا کہ ابن جمیل تو زکات دینا اس وجہ سے منظور کرتا ہے کہ وہ ایک غریب آدمی تھا اللہ و رسول نے اس کو مال دار کر دیا اور خالد پر تو تم خواجہ زبردستی کرتے ہو اس نے تو اپنی ساری زرہیں اور کل اسباب فی سبیل اللہ وقف کر دیا۔ باقی عباس کی زکات تو وہ زکات اور اسی قدر اور بھی میرے ذمہ ہے پھر فرمایا: اے عمر رضی اللہ تعالیٰ عنہ! تم کو خبر ہے کہ بچا باپ ہی کے مثل ہے اور یہ حدیث اس بات کی خاص دلیل ہے کہ زکات بلٹنے کا اختیار مالک مال کو نہیں ہے بلکہ مالک مال پر واجب ہے کہ زکات سردار یا اس کے نائب کے حوالے کر دے اگر مالک مال کو اختیار ہوتا تو اس کو زکات کے مصرفوں میں خود تقسیم کرنے کا ضرور اختیار ہوتا اور اس کی قبولیت سردار کے پاس اور اس کے نائب کے حوالے کر دینے پر موقوف نہ ہوتی اور نہ سردار کو یہ حق ہوتا کہ جو اپنی زکات سردار کے حوالے نہ کرے اس کو عتاب کرے کیوں کر ہو سکتا ہے جس نے اپنی زکات سردار یا ان کے نائب کو نہ دی اس نے خود زکات کے مصرفوں میں بانٹ دیا ہو اور بھی امام شوکانی رحمۃ اللہ علیہ نے سبل الجرار میں فرمایا ہے۔

خلاصہ یہ کہ رسول اللہ صلی اللہ علیہ وسلم کے زمانے میں یہ بات ہرگز دلائل سے ثابت نہیں کہ مالک اپنی زکات خود بانٹ دیا کرتا ہو اور اس بیان سے وہ شبہ دور ہو گیا جلال الدین نے اسی بیان میں اس شرح میں لکھا ہے کیوں کہ ایسی کوئی دلیل نہیں ہے جو معارضہ کے قابل ہو اور یہ بھی سبل الجرار میں ہے کہ جب یہ بات ہے کہ جب یہ بات ثابت ہوتی تو یہ بات بھی ثابت ہو گئی کہ جو دستور آپ کے زمانہ شریف میں تھا۔ آپ کے بعد بھی وہی دستور اماموں کے بعد بھی رہا ہے اور اس کی دلیل یہ حدیث ہے۔ جو بخاری و مسلم وغیرہما میں ابو مسعود رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا: "قرب ہے کہ میرے بعد خرابیاں اور ایسے ایسے کام ہوں گے جن کو تم ناپسند کرو گے۔" لوگوں نے عرض کی یا رسول اللہ صلی اللہ علیہ وسلم! اس وقت کے لیے آپ ہم لوگوں سے کیا فرماتے ہیں فرمایا: "سرداروں کا جو حق تم پر ہے اس کو ادا کیے جاؤ اور اپنا حق جو سردار پر ہے اس کو خدا سے مانگو۔" دوسری دلیل یہ ہے جو مسلم وغیرہ نے وائل بن حجر سے روایت کی ہے کہ میں نے رسول اللہ صلی اللہ علیہ وسلم سے سنا کہ ایک شخص آپ سے پوچھتا تھا کہ جب سردار لوگ ہمارا حق ادا نہ کریں اور اپنا حق ہم سے مانگیں تو ہمیں کیا کرنا چاہیے؟ فرمایا: ان کی اطاعت اور فرمانبرداری کرتے رہو اس لیے کہ سرداروں پر جو تمہارا حق ہے اس کی جواب دہی ان کے ذمہ ہے اور اس مسئلے میں اور بھی حدیثیں ہیں جب تم نے یہ مسئلہ جان لیا تو یہ بھی جان لو کہ امام کو کل قسم کے صدقے حوالے کر دینے واجب ہیں ہاں اگر سردار مالک مال کو بلٹنے کی اجازت دے تو اس کو خود بانٹ دینا درست ہے۔

لیکن اسے یوں مقید کرنا کہ امام کا اس ملک میں امر و نہی نافذ ہونا جو جس میں مال کا مالک رہتا ہے تو اس کی وجہ یہ ہے کہ وہ من جملہ اللہ کے ان اموال کے ہے جن کو ان کے مصارف میں صرف کیا جاتا ہے وہ مصارف جن میں بلاد و عباد کی طرف سے ادا کرنا بھی شامل ہے۔ جن اس علاقے میں امام کا حکم نہ چلتا ہو تو ہو اس سے عاجز ہوگا۔ لیکن جب اس کی ولایت

